

## ГОДИШЕН КОНСОЛИДИРАН ИЗВЕШТАЈ

### од работењето на Пекабеско АД за 2020 година

#### 1. Општи податоци

Друштвото за трговија, производство, услуги, шпедиција, увоз-извоз Пекабеско АД основано е и работи во Република Македонија. До средината на месец мај 2003 година Друштвото во правниот промет настапуваше под името ПКБ АД Скопје, а по извршениот упис во трговскиот регистар на промената на името на фирмата настапува под името Пекабеско АД. Во консолидацијата влегуваат:

- Друштво за техничко испитување и анализа ТИМКО-ЛАБ ДООЕЛ Кадино Илинден
- Trgovačko društvo za trgovinu špediciju i usluge PEKABESKO DOO Raška

Основна дејност што ја обавува Пекабеско АД е неспецијализирана трговија на големо со храна, пијалоци и тутун.

Пекабеско АД, меѓу другото, е регистриран и за обавување на следните дејности:

- производство, обработка и конзервирање на животинско месо;
- преработка на животинско и живинско месо;
- преработка и конзервирање на риба и производи од риба.

Акциите на Пекабеско АД котираат на задолжителна котација на обични акции на Македонската берза за хартии од вредност.

На ден 31.12.2020 година бројот на вработените во Пекабеско АД-Консолидација изнесуваше 460 лица, а на 31.12.2019 година 479 лица.

Седиштето на Друштвото е на ул.10 бр.44; 1041 Кадино-Илинден.

Лице овластено за застапување е Слободан Кутревски - прв извршен директор без ограничувања во внатрешниот и надворешниот трговски промет

#### 2. Управување со Финансиски ризик

##### Пазарен ризик

Друштвото е вклучено во меѓународни трансакции и е изложено на ризик од промена на девизните курсеви, како резултат на изложеност на домашната валута во однос на различните странски валути.

За да се намали изложеноста на девизниот ризик, Друштвото спроведува политика со која се настојува да се обезбедат доволно девизни средства на девизните сметки во банките, со цел истите да бидат искористени за плаќање на тековните обврски спрема странските добавувачи во моментот на нивното доспевање.

##### Видови финансиски ризик

Во своето работење Друштвото е изложено на повеќе видови на финансиски ризици како што се пазарен ризик (ризик од промена на девизните курсеви, пазарните вредности и цените), кредитен ризик, ризик од неликвидност и каматен ризик. Пристапот на Друштвото во управување

со финансиски ризик е насочено кон проценка на непредвидливоста на финансискиот пазар и настојува да изнајде начин за навремено минимизирање на потенцијалните негативни ефекти. Управувањето со ризикот го врши Финансискиот сектор, а врз основа на политиките одобрени од Менаџментот.

### **Каматен ризик**

Ризикот од неликвидност се управува преку обезбедување на доволни количества на готовина, можност за обезбедување на средства за кредитирање на операциите на Друштвото.

Објективната вредност на Вложените средства расположиви-за-продажба се базира на вредноста на акциите кои котираат на официјалниот финансиски пазар на денот на Билансот на состојба.

Друштвото е изложено на каматен ризик за долгорочните и краткорочните кредити. Друштвото нема посебна политика за намалување на каматниот ризик, и истиот го регулира во директни преговори со банките. Каматните стапки на долгорочните кредити се значително помали од краткорочните, и значајно не варираат. Каматите на краткорочните кредити земени од банките во земјата во тековниот период се намалени во однос на минатата година.

### **Ризик од промена на цените**

Книговодствената вредност намалена за проценетите исправки на вредноста на финансиски средства и обврски, со рск на доспевање пократок од една година, ја претставува приближно нивната објективна вредност.

Друштвото е изложено на ризик од промена на пазарната вредност на вложувањата расположиви-за-продажба. Друштвото не е изложено на ризик од промена на цената на готовите производи.

### **Кредитен ризик**

За вреднување на Вложувањата кои котираат на официјалниот пазар, се применува тековната пазарна вредност на вложувања во хартии од вредност во иста или слична групација во која дејствува субјектот. Проценките на Друштвото се базираат на искуството и останатите фактори, вклучувајќи ги и очекувањата за идните настани за кои се верува дека се веројатни во сегашните околности.

## **3. Инвестиции**

Инвестициите во консолидација ги вклучуваат зголемувањата на материјалните (градежни објекти и опрема) и нематеријалните средства (патенти, лиценци и софтвер). Инвестициите во основни средства како и во претходните години се реализираат со несмалено темпо и за тековната година изнесуваат 160 мил.мкд. Главните инвестиции се во набавка на автоматизирана опрема во производство, нова линија за гас и возила за транспорт на стока.

## **4. Политика на Дивиденда**

Друштвото не ја евидентира обврската за дивидени се додека истата не се ратификува на Годишното собрание на акционери

Друштвото во 2020 година нема исплатено дивиденди

На 30.11.2020 друштвото објави на македонска берза за капитал информација - Политика на дивиденда за период 2020-2027 година

## **5. Финансирање - Кредити**



Друштвото користи кредити за финансирање на оперативните активности во вид на револвинг кредит и исто така користи и долгорочни кредити за развивање на основната дејност. Во 2020 година долгорочната задолженост е намалена за 6,5% и изнесува 368 мил мкд., додека краткорочната задолженост изнесува 136,5 мил.мкд.

#### **6. Големи зделки**

Според законот за трговски друштва, Пекабеско АД во 2020 година нема склучено големи зделки. На 16.10 и 21.12 согласно правилата за котација објавени се ценовно чувствителни информации за користење на рамковни револвинг кредити со заложно право во Охридска Банка АД Скопје и Халкбанк АД Скопје

#### **7. Односи со поврзани субјекти**

Пекабеско АД поседува 2 поврзани субјекти. Еден е во Македонија - Тимко лаб ДООЕЛ и Пекабеско ДОО Рашка во Србија. Продажбата на, и набавката од поврзаните субјекти се одвива на принцип на нормални продажни услови и пазарни цени. Подружниците се во 100% сопственост на Пекабеско АД

Во 2020 нема капитална трансакција помеѓу поврзаните субјекти

#### **8. Акционерски капитал**

Акционерската главнина на Пекабеско АД се состои од 32.450 обични акции со книговодствена вредност од 90.535.500 денари. Номиналната вредност на една акција изнесува 46 ЕУР. Друштвото во изминативе години има откупено 2.375 сопствени акции односно 7,3% од вкупниот број на обични акции

Во текот на 2020 година друштвото нема откупено сопствени акции. Остварена добивка по акција е во износ од 3.579 ден што е за 2,9% помала од истата во 2019 год.

#### **9. Надоместоци на раководството**

Износот на бруто примањата на одборот на директори од остварување на нивната функција во Пекабеско АД за 2020 година изнесува 19.329.669 а во 2019 година биле исплатени 16.869.852 ден.

Поодделно секој член на одборот на директори добил:

Слободан Кутревски - Прв извршен директор - 3.722.314

Анатол Кутревски - Втор извршен директор - 4.494.753

Марко Кутревски - Трет извршен директор - 4.579.552

Миле Бановиќ - Директор на производство - 2.833.634

Славчо Шушлевски - Директор на продажба - 1.791.077

Дарио Кадиев - Регионален директор - 1.367.793

Светлана Мицкоска - 540.546

Членовите на Одборот на директори на Пекабеско АД не остваруваат примања во други односно не членуваат во органи на управување на други друшта.

Членовите на Одборот на директори на Пекабеско АД немаат засновано работен однос кај други работодавачи

## 10. Корпоративно управување

Одборот на директори на Пекабеско АД ќе го усвои Кодексот за корпоративно управување најдоцна до 30.09.2021 год и истиот ќе биде јавно достапен

## 11. Приходи и расходи

Пекабеско АД-Консолидација во 2020 год остварило вкупни приходи од редовно работење во износ од 4.638 мил.мкд што преставува намалување во однос на 2019 год за 8,1%. При тоа со ова ниво на тековни редовни приходи остварени се вкупни расходи во износ од 4.523 мил.мкд кои исто така како и приходите се помали од истите во 2019 год за 8,4%. Намалувањето на приходите се должи заради новонастаната ситуација со пандемијата Ковид 19 што резултираше со намалена продажба во Извоз а на домашниот пазар каналот на продажба - ХОРЕКА претрпе голем пад.

Како резултат на ваквото работење остварена е чиста дсбивка во износ од 107,6 мил. мкд. Остварената добивка е помала од онаа во 2019 год за 2,9%.

### Приходи од продажба - Пазари

	2020	2019	20/19
Домашен Пазар	3.970.292.559	4.323.920.395	-8,2%
Странски Пазар	591.952.779	655.789.697	-9,7%
<b>Вкупно</b>	<b>4.562.245.338</b>	<b>4.979.710.092</b>	<b>-8,4%</b>

Во наредната табела прикажани се приходите по видови

### Приходи од работење по видови

	2020	2019	20/19
Готов П-од и Трг.стока	4.577.396.723	4.996.985.882	-8,4%
Останати приходи	60.803.191	49.791.806	22,1%
Финансиски приходи	5.143.915	5.798.398	-11,3%
<b>Вкупно</b>	<b>4.643.343.829</b>	<b>5.052.576.086</b>	<b>-8,1%</b>

Овие приходи и расходи остварени се со 472 вработени (просек) во консолидација што е за 21 помалку од просекот во 2019 год.

Подолу се презентирани позначајните економски показатели кои произлегуваат и ја покажуваат успешноста на работењето на друштвото во консолидација.

Бруто профитна маржа	10,2%
Нето профитна маржа	2,4%
Поврат на капиталот-(ROE)	8,9%
Тековна ликвидност	1,8

Брза ликвидност	1,0
Капитал/ВК С-ва (Актива)	0,55
Обрт на залихи	9 пати
Денови на обрт на залихи	41 ден
Обрт на побарувања	13 пати
Денови на обрт на побарувања	27 дена
Период на конвертирање	68 ден

Резултати и показатели се остварени со следниве средства и обврски:

Актива	2.193.040.197
Долгорочни с-ва	1.109.528.173
Обртни	1.083.512.024
Пасива	2.193.040.197
Капитал	1.208.538.239
Обврски	984.501.958

### Пекабеско ад

Слободан Кутревски  
Прв главен извршен директор

Анатол Кутревски  
Втор извршен директор

Марко Кутревски  
Трет извршен директор